

बिहार सरकार  
मंत्रिमंडल सचिवालय विभाग

प्रेषक,

ब्रजेश मेहरोत्रा,  
प्रधान सचिव।

सेवा में,

सभी विभाग के प्रधान सचिव / सचिव, बिहार, पटना  
प्रमंडलीय आयुक्त, मुंगेर प्रमंडल, मुंगेर  
पुलिस महानिरीक्षक, मुंगेर प्रमंडल, मुंगेर  
पुलिस उपमहानिरीक्षक, मुंगेर प्रमंडल, मुंगेर  
जिला पदाधिकारी, मुंगेर, बेगूसराय, खगड़िया, जमुई, लखीसराय एवं शेखपुरा  
पुलिस अधीक्षक, मुंगेर, बेगूसराय, खगड़िया, जमुई, लखीसराय एवं शेखपुरा

पटना-१५, दिनांक-२०/१२/१६

विषय : दिनांक-२४.०५.२०१६ को माननीय मुख्य मंत्री की अध्यक्षता में आहूत बैठक में मुंगेर प्रमंडल के माननीय जनप्रतिनिधियों द्वारा उठाये गये मुद्दों पर की गई कार्रवाई का अनुपालन प्रतिवेदन उपलब्ध कराने के सम्बन्ध में।

महाशय,

उपर्युक्त विषय के सम्बन्ध में कहना है कि माननीय मुख्य मंत्री की अध्यक्षता में दिनांक-२४.०५.२०१६ को मुंगेर स्थित जिला पर्षद् भवन में मुंगेर प्रमंडल के माननीय जनप्रतिनिधियों के साथ बैठक का आयोजन किया गया था। बैठक में मुंगेर प्रमंडल के माननीय जनप्रतिनिधियों द्वारा कई विषयों से सम्बन्धित जन समस्याओं को उठाया एवं उसके निराकरण का अनुरोध किया गया था।

क्षेत्र के जनप्रतिनिधियों द्वारा उठाये गये मुद्दों पर नियमानुसार अग्रतर कार्रवाई किये जाने का निदेश माननीय मुख्य मंत्री द्वारा सम्बन्धित विभागों एवं पदाधिकारियों को दिए गए थे, जिसका अनुपालन प्रतिवेदन अबतक अप्राप्त है।


अतः अनुरोध है कि उक्त बैठक में मुंगेर प्रमंडल के माननीय जनप्रतिनिधियों द्वारा उठाये गये मुद्दों पर अतिशीघ्र कार्रवाई करते हुए कृत कार्रवाई से सम्बन्धित जनप्रतिनिधियों, अधोहस्ताक्षरी एवं मुख्य मंत्री सचिवालय को अवगत कराने की कृपा की जाय।

कृपया इसे सर्वोच्च प्राथमिकता दी जाय।

अनुलग्नक-बैठक की कार्यवाही की प्रति विभागीय

वेबसाईट csd.bih.nic.in पर उपलब्ध है।


विश्वसभाजन

  
(ब्रजेश मेहरोत्रा) १९/१२

प्रधान सचिव

ज्ञापांक-३/सी०एस०एम०/विविध-२०/२०१६ .....६६३...../पटना-१५, दिनांक-२०/१२/१६

प्रतिलिपि-मुख्यमंत्री के प्रधान सचिव, मुख्य मंत्री सचिवालय, बिहार, पटना को सूचनार्थ एवं आवश्यक कार्रवाई हेतु प्रेषित।

  
(ब्रजेश मेहरोत्रा) १९/१२  
प्रधान सचिव

माननीय मुख्यमंत्री, बिहार श्री नीतीश कुमार की अध्यक्षता में दिनांक 24-05-2016 को मुंगेर प्रमंडल के जन प्रतिनिधियों के साथ मुंगेर स्थित जिला पर्षद भवन में की गयी बैठक की कार्यवाही—

माननीय मुख्यमंत्री ने बैठक प्रारंभ करते हुये कहा कि राज्य में शराबबंदी से पूरी जनता खासकर महिलाओं में संतोष का भाव जगा है। स्वयं सहायता समूह के सदस्यों का प्रमंडल के स्तर पर सम्मेलन का आयोजन किया जा रहा है। इसके अतिरिक्त खास विषयों पर अधिकारियों के साथ समीक्षा बैठक का आयोजन किया जा रहा है। यह सोच बनी की प्रमंडल स्तर पर सभी जन प्रतिनिधियों को आमंत्रित कर बैठक किया जाए जिससे सभी जन-प्रतिनिधियों को अपने क्षेत्र से जुड़ी समस्याओं एवं मुद्दों को रखने का अवसर मिले। ऐसे प्रयास से बिहार के विकास को गति मिलेगी। इस बैठक में मुख्य सचिव, पुलिस महानिदेशक, सभी विभागों के प्रधान सचिव/सचिव तथा संबंधित जिलों के जिला पदाधिकारी एवं पुलिस अधीक्षक उपस्थित रहते हैं। प्रमंडल के अंतर्गत आने वाले प्रभारी मंत्री भी उपस्थित रहते हैं। अबतक कई प्रमंडलों का अनुभव उपयोगी रहा है।

इसी सिलसिले में मुंगेर प्रमंडल का भी कार्यक्रम आयोजित किया गया है। सभी जन प्रतिनिधियों को मा० मुख्यमंत्री द्वारा स्वागत किया गया। आपके द्वारा उठाये गये सभी मुद्दे, नीतिगत मामले तथा विभिन्न संबंधी विषयों को संबंधित विभाग के उपस्थित अधिकारी द्वारा नोट किया जाता है। इस बैठक की कार्यवाही तैयार कर संबंधित विभाग को आवश्यक कार्रवाई हेतु भेजा जाता है और इसका पर्यवेक्षण मुख्यमंत्री सचिवालय के स्तर से भी किया जायेगा। कृत कार्रवाई से संबंधित विभाग आपको अवगत करायेगे। जन प्रतिनिधियों को अपनी समस्या रखने का अनुरोध किया गया—

- श्री रामदेव राय, स०वि०स०, बछवाड़ा द्वारा उठाये गए प्रमुख बिंदु— सर्वप्रथम माननीय विधायक सिंहेश्वर श्री रामदेव राय द्वारा शराबबंदी एवं अन्य विकास कार्यों के लिए धन्यवाद दिया तथा मद्यनिषेध का पंचायत चुनाव पर सकारात्मक प्रभाव हेतु मुख्यमंत्री की सराहना की। अभी भी कुछ नौजवान द्वारा छुप-छुपाकर शराब का सेवन किया जा रहा है। मद्यनिषेध हेतु दंडात्मक कार्रवाई के साथ-साथ नौजवानों के प्रवृत्ति में सुधार के लिए उचित कार्यक्रम बनाये जाने की आवश्यकता है। शराब की जगह गांजा, भांग, अफीम एवं ताड़ी का सेवन बढ़ा है। इसे भी देखने की जरूरत है।
- श्री विजय कुमार सिन्हा, स०वि०स० लखीसराय द्वारा उठाये गए प्रमुख बिंदु— माननीय विधायक, लखीसराय विधान सभा द्वारा माननीय मुख्यमंत्री, प्रभारी मंत्रियों एवं अन्य पदाधिकारियों का मुंगेर प्रमण्डल, मुंगेर आगमन के अवसर पर लखीसराय की जनता की ओर से अभिनन्दन किया गया। पूर्ण शराबबंदी लागू करने के फैसले को उचित ठहराते हुए माननीय मुख्यमंत्री को धन्यवाद दिया गया।
- ✓ लखीसराय जिला में पोस्टमार्टम हाउस की व्यवस्था करने का अनुरोध किया। इसका निर्माण पूर्ण कराते हुये इसको व्यवस्थित रूप से चलाने हेतु आवश्यक उपकरण एवं कर्मियों

की व्यवस्था की जाये। प्रधान सचिव, स्वास्थ्य को प्राथमिकता पर देखने का निदेश दिया गया है।

- ✓ जिला मुख्यालय में महिला कॉलेज खोलने का अनुरोध किया है।
- ✓ बालिका विद्यापीठ के पास काफी भूमि उपलब्ध है जिसको लेकर बालिका विश्वविद्यालय की स्थापना की जा सकती है।
- ✓ नदी किनारे शवदाहगृह स्थापित की जाए।  
मुख्य सचिव ने इस संबंध में जिला पदाधिकारी, लखीसराय को प्रस्ताव तैयार करने हेतु निदेशित किया।
- ✓ लखीसराय में जाम की जटिल समस्या है आर०ओ०बी० के साथ बाईपास निर्माण का शिलान्यास हुआ था पर कार्य में अत्यधिक विलम्ब हो रहा है इसे शीघ्र पूर्ण करवाया जाये।
- ✓ मद्यपान रोकने हेतु अवैद्य आपूर्ति व्यवस्था को बंद करने के लिए थाना और सख्ती करे।
- ✓ टाल क्षेत्र में कई स्टेट ट्यूबवेल दोषपूर्ण हैं समस्या का निदान का अनुरोध किया।
- ✓ दियारा में साबिरपुर सड़क आठ वर्ष पूर्व निर्माण कार्य शुरू किया गया परन्तु कार्य अपूर्ण है और बीच-बीच में अधूरा छोड़ दिया गया है। इसका निदान हो।
- ✓ जैदपुर से खुटहा तथा बड़हिया से खुटहा जोड़ने वाली सड़क जर्जर स्थिति में है।
- ✓ हलसी प्रखंड में हलसी-तराई पथ से गौरा गाँव तक सड़क निर्माण, लखीसराय प्रखंड के एन०एच०-80 लखीसराय से साविकपुर तक अधूरा सड़क का निर्माण, बड़हिया प्रखंड के बड़हिया कॉलेज सड़क से जैतपुर मोड़ होते खुटहा तक सड़क निर्माण, बड़हिया प्रखंड के डुमरी जखैर से सदायविद्या तक सड़क निर्माण, बड़हिया प्रखंड के पिपरिया थाना से मालपुर तक सड़क निर्माण, हलसी प्रखंड में प्रतापपुर से बमुआरा तक सड़क निर्माण, रामगढ़ प्रखंड में महसौरा से फुलैया तक सड़क निर्माण, रामगढ़ प्रखंड से गरसण्डा हाल्ट से डकरा गाँव तक सड़क, रामगढ़ प्रखंड में बिल्लो चेवाड़ा पथ से कोली नहर तक सड़क निर्माण, लखीसराय प्रखंड के गरसण्डा हाल्ट से बिहटा गाँव तक सड़क, बड़हिया प्रखंड के शरमा गाँव के पास बाढ़ में क्षतिग्रस्त सड़क का निर्माण कराया जाय।
- ✓ क्षेत्र के अंतर्गत पड़ने वाले पुराने पुलों तथा आवश्यकतानुसार नये पुलों का निर्माण कराया जाय।
- ✓ लखीसराय में सभी विकास योजनाओं के कार्यों की गति धीमी है इसे देखने की आवश्यकता है।
- ✓ लखीसराय में अपराध का ग्राफ बढ़ा है। थाना क्षेत्र में अभी भी शराब बरामद हो रही है इसे गंभीरता से देखें। इसके लिए थाना पर सख्ती बरता जाए।  
मुख्य सचिव ने पुलिस अधीक्षक, लखीसराय को निदेश दिया कि जो लोग पहले से इस कारोबार में लगे हैं उनपर पैनी नजर रखे और ऐसी अवैद्य गतिविधियों पर अंकुश लगाये।
- ✓ नहर की उड़ाही किया जाए एवं टाल क्षेत्र के लिए भी स्थायी निदान किया जाये।
- ✓ नलकूप की व्यवस्था दुरुस्त किया जाए। नलकूप से संबंधित छोटी-छोटी समस्याओं का निदान हो।

- ✓ बीज वितरण व्यवस्था को सुदृढ़ किया जाय।
- ✓ पोल एवं तार के बिना कई गांव में अभी तक बिजली उपलब्ध नहीं हुई है इसे देखा जाय।
- ✓ ग्रामीण कार्य विभाग में सड़कों की साधारण मरम्मती की गुणवत्ता खराब है। निर्माण पूर्ण हुये छह महीने में ही ये सड़के जीर्ण-शीर्ण हो गयी है। योजनाओं के क्रियान्वयन में संवेदकों द्वारा सब-लेटिंग की जाती है जिससे गुणवत्ता पर प्रतिकूल असर पड़ता है।
- ✓ चापाकल लगाने प्राक्कलन से कम पाइप गाड़ा गया है जिसके कारण कई चापाकल चालू भी नहीं हुआ है। कार्य की गुणवत्ता बहुत खराब है।
- ✓ जिला अस्पताल में सही ईलाज नहीं होता है, छोटी गंभीरता होने पर भी मरीजों को बिना ईलाज किये पी०एम०सी०एच०, पटना भेजवा दिया जाता है। जिला अस्पताल ठीक हो।
- ✓ शिक्षा व्यवस्था को ठीक करवाया जाये। शिक्षक विद्यालयों में उपस्थित नहीं रहते हैं।
- ✓ लखीसराय जिलान्तर्गत बालगुदर गांव के निकट एन.एच-80 पर टैक्स वसूली की जा रही है जिससे लखीसराय के नगरवासियों को अपने नगर के वार्ड नं० 1 जाने में भी टैक्स का भुगतान करना पड़ रहा है अतः इसका निराकरण किया जाय।

● श्री बीरेन्द्र कुमार, स०वि०स०, तेघड़ा द्वारा उठाये गए प्रमुख बिंदु— श्री वीरेन्द्र कुमार द्वारा मा० मुख्यमंत्री एवं बैठक में उपस्थित सभी जन प्रतिनिधियों तथा पदाधिकारियों को धन्यवाद देते हुए अभिनन्दन किया गया।

- ✓ बेगूसराय के सिमरिया घाट के पास शवदाह गृह अनेक वर्षों से खराब है। इसको ठीक कराने की व्यवस्था की जाये।
- ✓ सिमरिया घाट पर्यटक स्थल है जहां विदेशों से भी सैलानी आते हैं यहां अतिथिशाला का निर्माण किया जाए।

● श्री रणधीर कुमार सोनी, स०वि०स०, शेखपुरा द्वारा उठाये गए प्रमुख बिंदु— इनके द्वारा निम्न समस्यायें रखी गयी :-

- ✓ शेखपुरा विधान सभा क्षेत्रान्तर्गत में पानापुर पंचायत के प्रखंड का कार्य शेखपुरा जिला में अवस्थित है परंतु अंचल एवं थाना की सेवा लखीसराय जिला के अंतर्गत है। सभी को शेखपुरा जिला में लाने का अनुरोध किया गया है। इनकी तर्कसंगत संबद्धता की जाए।

मुख्य सचिव ने इस संबंध में शेखपुरा जिला पदाधिकारी से स्पष्ट प्रस्ताव देने को निदेशित किया तथा प्रधान सचिव, गृह को निकटतम थाना के अंतर्गत लाने हेतु उचित कार्रवाई करने का निदेश दिया।

- ✓ एन०बी०सी०सी० द्वारा पी०एम०ए०एस०वाई० सड़क का निर्माण नहीं किया जा रहा है। छह माह से पंचायत सड़क से कटा हुआ है।

सचिव, ग्रामीण विकास ने मुख्य सचिव को बताया कि भारत सरकार ने एन०बी०सी०सी० की 25 सड़कों को पूरा करने के लिए राशि उपलब्ध करा दिया है। इस संबंध में आगामी दिन कों निर्णय हो जाएगा।

- ✓ घाटकुसुम्बा प्रखण्ड का भवन का निर्माण करवाया जाये। प्रधान सचिव, भवन निर्माण विभाग द्वारा बताया गया की निविदा हो गई है। शीघ्र निर्णय लिया जायेगा।
- ✓ अधिक लोग जाते है सिमरिया घाट में दो शवदाहगृह का निर्माण हो।

- श्री सुधीर कुमार उर्फ बन्टी चौधरी, स०वि०स०, सिकन्दरा, द्वारा उठाये गए प्रमुख बिंदु— श्री सुधीर कुमार सिंह, स०वि०स०, सिकन्दरा द्वारा बैठक में उपस्थित सभी जन प्रतिनिधियों तथा पदाधिकारियों का अभिनन्दन किया तथा मा० मुख्यमंत्री के विकास कार्यों की सराहना करते हुये कहा की शराबबंदी युवाओं के लिए प्रेरणास्त्रोत एवं महिलाओं के लिए खुशी की बात है।

- ✓ नक्सल प्रभावित क्षेत्र, गढ़ी में थाना की स्थापना हो क्योंकि खैरा थाना 22 कि०मी० दूर है।
- ✓ अग्निशमन गाड़ी मे तेल-पानी उपलब्ध नहीं रहता है।

मा० मुख्यमंत्री ने जिला पदाधिकारी तथा पुलिस अधीक्षक को निदेश दिया कि अग्निशमन गाड़ी के संचालन हेतु उचित व्यवस्था की जाये एवं गाड़ियों को हर समय पानी भराकर तैयार अवस्था में रहना चाहिए। अग्निशमन वाहन के रख-रखाव एवं क्रियाशील रखने के लिये सभी जिलों के लिये एस०ओ०पी० तैयार करवाया जाये।

- ✓ नेवारी/पुंज में भी आग लगने पर मुआवजा दिया जाए।
- ✓ लछुआर, भगवान महावीर की धर्मस्थली है यहाँ भी खुले रास्ते में मांस/मछली/मुर्गा की बिक्री होती है जिस पर रोक लगायी जाए।
- ✓ खैरा, अलीगंज एवं सिकन्दरा अस्पताल में महिला डॉक्टर नहीं है। उपलब्ध करायी जाये।
- ✓ थाना में कई तरह की अनियमितता बरती जा रही है। जनप्रतिनिधियों को नही सुना जाता है।
- ✓ बिजली की समस्या मे सुधार हो।

- श्री रूदल राय, स०वि०प०, द्वारा उठाये गए प्रमुख बिंदु— श्री रूदल राय, स०वि०प०, द्वारा मा० मुख्यमंत्री को शराबबंदी के लिए बधाई देते हुए, प्रभारी मंत्री, मा० सांसद, विधानसभा के मा० सदस्यों तथा पदाधिकारीगणों का अभिनन्दन किया गया।

- ✓ गरीबों को बासगीत पर्चा तो दिया गया परंतु उसपर दखल नहीं हो पाया है। पुराने बासगीत पर्चा को रद्द किया जाए। बेगूसराय में बांध पर हजारों परिवार बसे हुए हैं उनके लिए स्थायी रूप से बसाने की व्यवस्था की जाये।
- ✓ 1972 में पर्चा मिला है लेकिन लोगों को दखल नहीं मिल सका है। नियम में बदलाव कर नये सिरे से बासगीत पर्चा के वितरण आवश्यकता है।

- श्रीमती अमिता भूषण, स०वि०स०, बेगूसराय द्वारा उठाये गए प्रमुख बिंदु—

- ✓ बेगूसराय में बिजली के संचरण, वितरण तथा वोल्टेज की समस्या है। पूरी व्यवस्था चरमरा गयी है। इसे हल करने की जरूरत है।
- ✓ प्राथमिक उप स्वास्थ्य केंद्र में डॉक्टर नहीं है। कैथ पंचायत में भवन नहीं है।

- ✓ सदर अस्पताल में ऑपरेशन थियेटर की व्यवस्था की जाए।
- ✓ सिमरिया घाट में अतिथिशाला एवं शवदाहगृह बनाया जाए।
- ✓ कैच एवं नौला पंचायतों के सब सेंटर्स में ए0एन0एम0 की व्यवस्था तथा दवा उपलब्ध करायी जाए।

नार्थ बिहार पावर डिस्ट्रीब्यूशन कम्पनी के प्रबंध निदेशक ने बताया कि 15 दिन पहले ट्रांसफॉर्मर में दोष आया था जिसे ठीक किया गया है। स्थिति में सुधार होगा।

- श्री नरेन्द्र कुमार सिंह उर्फ बोगो सिंह स०वि०स०, मटिहानी द्वारा उठाये गए प्रमुख बिंदु— श्री नरेन्द्र कुमार सिंह उर्फ बोगो सिंह स०वि०स०, मटिहानी द्वारा मा० मुख्यमंत्री के साथ उपस्थित सभी गणमान्य महानुभावों का स्वागत किया।
  - ✓ साम्हों आर०ई०ओ० रोड अभी तक पूर्ण नहीं हो पाया है इसे पथ निर्माण विभाग के अधीन किया जाये। खड़कपुर कासीमपुर में सड़क निर्माण किया जाना चाहिए।
  - ✓ अंचल/प्रखण्ड कार्यालय भवन साम्हों में नहीं है, सी०ओ०/बी०डी०ओ० बेगूसराय में रहते हैं और सप्ताह में एक दिन आते हैं। अलग प्रखंड एवं अंचल कार्यालय का निर्माण हो।
  - ✓ दो अतिरिक्त स्वास्थ्य केंद्र -1 नया गाँव, मटिहानी प्रखण्ड एवं 2 कसियावे, बरौनी प्रखण्ड हेतु राशि आवंटित की गयी तथा पद सृजन भी हुआ किंतु इन स्वास्थ्य केंद्रों का टेंडर नहीं हुआ। शीघ्र निर्माया कराया जाये।
  - ✓ बेगूसराय में इंडोर स्टेडियम का निर्माण करायें। संबंधित संचिका नगर विकास विभाग में लंबित है। जिले में एक स्वीमिंग पुल का भी निर्माण किया जाए। इंडोर स्टेडियम के निर्माण के मामले को देखने का निदेश दिया गया।
  - ✓ बेगूसराय में एक मेडिकल कॉलेज खोला जाए।
- श्री पन्नालाल सिंह 'पटेल', स०वि०स०, बेलदौर द्वारा उठाये गए प्रमुख बिंदु— श्री पन्नालाल सिंह "पटेल", स०वि०स०, बेलदौर द्वारा मा० मुख्यमंत्री को शराबबंदी के लिए बधाई देते हुए, प्रभारी मंत्री, मा० सांसद, विधानसभा के मा० सदस्यों तथा पदाधिकारीगणों का अभिनन्दन किया गया।
  - ✓ चौथम नवादा घाट से पूरब बागमती नदी पर पुल तथा महेशखूंट थाना के बदला गांव के पतला घाट पर बूढी गंडक नदी पर पुल बनाया जाए।
  - ✓ एन०एच०-107 से बदला नगरपाड़ा तटबंध पर सड़क निर्माण करवाया जाये।
  - ✓ नाबार्ड संपोषित सिंचाई विभाग द्वारा कार्यरत बदला-नगरपाड़ा तटबंध की योजना पूरी हो।
- श्री रामानन्द प्रसाद सिंह, स०वि०स०, परबत्ता द्वारा उठाये गए प्रमुख बिंदु— श्री रामानन्द प्रसाद सिंह, स०वि०स०, परबत्ता द्वारा मा० मुख्यमंत्री, प्रभारी मंत्री एवं उपस्थित जन प्रतिनिधियों एवं पदाधिकारियों का स्वागत किया।
  - ✓ परबत्ता क्षेत्र अंतर्गत महासेतु का निर्माण किया जा चुका है परन्तु बचे हुए पुल-पुलियों का निर्माण किया जाये।

- ✓ विधान सभा क्षेत्र के अंतर्गत दो प्रखण्ड अवस्थित है परन्तु इन प्रखण्डों में अवस्थित स्वास्थ्य केंद्र में कोई लेडी डॉक्टर नहीं है।
- ✓ अगवानी घाट में शवदाह गृह नहीं है। इसका निर्माण किया जाए।
- श्री उपेन्द्र पासवान, स०वि०स०, बखरी द्वारा उठाये गए प्रमुख बिंदु— श्री उपेन्द्र पासवान, स०वि०स०, बखरी द्वारा बखरी की जनता की ओर से मा० मुख्यमंत्री सहित गणमान्यों का अभिवादन किया।
- ✓ बखरी विधानसभा क्षेत्र दलित क्षेत्र है जहां समस्याओं का मकड़जाल है इस पर विशेष ध्यान दिये जाने की आवश्यकता है।
- ✓ बखरी में अनुमंडलीय अस्पताल की स्थापना हो। प्राथमिक स्वास्थ्य केन्द्र पर अत्यधिक कार्य का दबाव है।
- ✓ बखरी अनुमंडल में डिग्री कॉलेज हेतु राशि आवंटित है परन्तु जमीन अनुलब्धता के कारण कार्य लंबित है। धार्मिक न्यास पर्षद के पास ठाकुरबाड़ी में भूमि है जिसे कॉलेज के लिये उपलब्ध कराया जा सकता है।
- ✓ बिजली की समस्या गंभीर है। मात्र 4-5 घंटे बिजली आती है।
- ✓ अनुमंडल में ग्रिड सब स्टेशन के निर्माण के लिये भूमि के दो विकल्प है। कोई एक विकल्प पर अंतिम निर्णय शीघ्र लिया जाना चाहिये।
- ✓ गढ़पुरा प्रखण्ड को कोरियमा से सड़क से जोड़ा जाए।
- ✓ बखरी प्रखण्ड के चकहम्मीद पंचायत एवं खड़कचक के बीच बने अधूरे पुल का निर्माण किया जाए।
- ✓ बखरी प्रखण्ड के बखरी ढाला से सोनीहार-अलौली प्रखण्ड कॉलेज तक रोड मरम्मत कराये।
- ✓ बखरी प्रखण्ड के नदौल घाट से समस्तीपुर जिला के मिथान प्रखण्ड के मरथुआ पंचायत से सीमान तक रोड एवं पुलिया निर्माण का कार्य हो।
- श्री चंदन कुमार, स०वि०स०, अलौली द्वारा उठाये गए प्रमुख बिंदु— श्री चन्दन कुमार, स०वि०स०, अलौली द्वारा बैठक के आयोजन के लिए धन्यवाद दिया गया।
- ✓ अलौली प्रखण्ड में दमकल एवं फायर स्टेशन की व्यवस्था हो।
- ✓ जलकौरा-तिरासी के बीच बुढ़ी गंडक नदी पर पुल निर्माण किया जाए जिससे अलौली-बेगूसराय की दूरी 70 कि०मी०से घटकर 35 कि०मी० हो जाएगी।
- ✓ सोम्भा-सोनिहार से बखरी पथ का निर्माण किया जाए।
- ✓ बेला से रानी शेखरपुरा तक पथ का निर्माण करायें।
- ✓ अलौली गड़हाट में पुल का निर्माण किया जाए।
- ✓ रोन में कॉलेज का एफिलिएशन कराया जाए।
- ✓ जलकौरा में मध्य विद्यालय को उत्कर्मित किया जाए एवं कन्या उच्च विद्यालय का निर्माण किया जाए।

- श्री भोला सिंह, सांसद, बेगूसराय द्वारा उठाये गए प्रमुख बिंदु— श्री भोला सिंह, सांसद, बेगूसराय द्वारा बैठक हेतु आमंत्रित किये जाने पर आभार प्रकट किया तथा मद्यनिषेध को ऐतिहासिक कदम बताया एवं उपस्थित सभी जन प्रतिनिधियों एवं पदाधिकारियों को बैठक आयोजित किये जाने हेतु धन्यवाद दिया।
- ✓ पूर्व में बेगूसराय में 68 करोड़ की लागत से दिनकर के नाम से इंजीनियरिंग कॉलेज खोलने की घोषणा की गयी पर खुला नहीं।  
इस संबंध में मा० मुख्यमंत्री ने प्रधान सचिव, भवन निर्माण विभाग को उचित कार्रवाई हेतु निदेशित किया।
- ✓ अर्जुन साव ग्राम मटिहानी का नाबालिग पुत्र उदय कुमार के साथ अप्राकृतिक यौनाचार किया गया एवं उसके बाद उसकी निर्मम हत्या कर दी गयी। पुलिस द्वारा कोई कार्रवाई नहीं की गयी। त्वरित कार्रवाई हो।
- ✓ कांवर झील 1400 एकड़ में फैला हुआ है। जिसे पक्षी विहार के रूप में नामित किया गया परन्तु इसके इर्द-गिर्द कई गांव बसे हुए हैं जिसकी जमीन तथा नामित पक्षी विहार की जमीन का वास्तविक सर्वे कराकर पृथक् एवं स्पष्ट करा दिया जाए ताकि इससे संबंधित समस्याओं का समेकित निदान हो।
- ✓ कर्पूरीजी के नाम से छात्रावास लंबित है। इसका निर्माण पूर्ण किया जाए।
- ✓ बेगूसराय में एक मेडिकल कॉलेज बने।
- ✓ मा० मुख्यमंत्री से अनुरोध किया संसद सत्र के दौरान राज्य के सांसदों को बुलाकर उनसे बिहार की समस्याओं को संसद में रखे जाने हेतु विचार-विमर्श किया जाए।
- श्री विजय कुमार 'विजय', स०वि०स०, मुंगेर द्वारा उठाये गए प्रमुख बिंदु— श्री विजय कुमार विजय, स०वि०स०, मुंगेर द्वारा मा० मुख्यमंत्री को अभिनन्दन किया तथा निम्न समस्याएं बतायी—
- ✓ मुंगेर रेल-रोड पुल के एप्रोच रोड की जमीन का अधिग्रहण शीघ्र हो।
- ✓ इंजीनियरिंग कालेज हेतु राशि आवंटित की जा चुकी है परन्तु अभी तक काम शुरू नहीं हुआ है। भूमि का शीघ्र निर्धारण सुनिश्चित किया जाये।
- ✓ सदर अस्पताल भवन की स्थिति जीर्ण-शीर्ण है। नया भवन बने।
- ✓ बखरानाला सिंचाई परियोजना चालू हो।
- ✓ मुंगेर में विश्वविद्यालय बनाया जाये।
- ✓ मुंगेर नगर-निगम क्षेत्र जलापूर्ति योजना के अंतर्गत संवेदक द्वारा पैसा ले लिया गया है परन्तु कार्य पूरा नहीं किया गया। जमालपुर में भी समस्या है।  
मा० मुख्यमंत्री ने प्रधान सचिव, लोक स्वास्थ्य अभियंत्रण विभाग को उचित कार्रवाई हेतु निदेश दिया गया।
- ✓ निजी विद्यालयों में हर वर्ष पुर्ननामांकन में पैसा लिया जा रहा है इसे रोकें।



- ✓ सर्किटहाउस के पीछे एक आउटडोर स्टेडियम का निर्माण शुरू हुआ जो आज तक अपूर्ण है। पूर्ण करायी जाए। कोचिंग सेंटर भी स्थापित किया जाये।
  - ✓ प्रमंडल में बहुत से सरकारी कार्यालय निजी मकानों में चल रहे हैं, उनका भवन बने।
  - ✓ बरियारपुर प्रखण्ड का भवन नहीं है, इसका निर्माण हो।
  - ✓ गंगा में 2000 एकड़ जमीन विलीन है जो बांध बनने पर 1000 एकड़ जमीन उपलब्ध हो जाएगी।
  - ✓ गंगा कटाव से सुरक्षा हेतु स्पर का निर्माण किया जाए।
  - ✓ दियारा के पंचायत में मिनी दमकल दिया जाये।
  - ✓ जिला में पोखरों, तालाबों की उड़ाही करायी जाए।
  - ✓ सीताकुण्ड, मजार, कालीपहाड़ पर्यटन स्थल घोषित हो।
  - ✓ गंगा घाट जीर्णोद्धार हो।
  - ✓ आगजनी की घटनाओं से ग्रसित लोगों के घरों को इंदिरा आवास योजना के अंतर्गत बनाया जाए।
  - ✓ पर्यटन स्थल का सौंदर्यीकरण करें।
  - ✓ मुंगेर किला के साथ खाई का भी सौंदर्यीकरण करें। मछली पालन हो, नौका विहार हो।
- श्री प्रहलाद यादव, स०वि०स०, सूर्यगढ़ा द्वारा उठाये गए प्रमुख बिंदु— श्री प्रहलाद यादव, स०वि०स०, सूर्यगढ़ा द्वारा मा० मुख्यमंत्री का अभिनन्दन किया गया तथा सात निश्चय के अंतर्गत महिलाओं को नौकरी में 35 प्रतिशत आरक्षण देने को ऐतिहासिक कदम बताया।
  - ✓ पिपरिया प्रखण्ड में विकास का काम पिपरिया प्रखण्ड में और भू-राजस्व का काम बड़हिया में होता है जिससे लोगों को मुसीबत का सामना करना पड़ रहा है। राजस्व कार्य भी पिपरिया से होना चाहिए। इसे ठीक कराया जाये।
  - ✓ सूर्यगढ़ा प्रखण्ड के निवासी जो जिला लखीसराय के अंतर्गत है परंतु इनकी जमीन मटिहानी प्रखण्ड बेगूसराय के अंतर्गत पड़ती है जिसके चलते कई तरह की समस्यायें उत्पन्न हो रही है।
  - ✓ सूर्यगढ़ा दियारा का सर्वे नहीं होने से किसानों को सरकारी योजनाओं का लाभ नहीं मिल रहा है। वर्ष 2011 से रसीद कटना बन्द हो गया है।  
मा० मुख्यमंत्री ने आयुक्त, मुंगेर प्रमंडल एवं प्रधान सचिव, राजस्व विभाग ऐसी सभी समस्याओं को देखने और हल करने का निर्देश दिया।
  - ✓ लखीसराय में बिजली समस्या गंभीर है। सब-स्टेशन बंद है। 24 घंटा में 1-2 घंटा ही बिजली रहती है। रामपुर एवं माधोपुर में पावर सब-स्टेशन का कार्य अधूरा है। इसे पुरा कराया जाये।
  - ✓ सूर्यगढ़ा में 28 पंचायत है। 50 बेड का स्वास्थ्य केंद्र का निर्माण हो। महिला डॉक्टर पदस्थापित हो।
  - ✓ पथरीली जमीन होने के कारण पेयजल का घोर दिक्कत हैं। 3 पंचायतों में पेयजल की अधिक समस्या है।

- ✓ चानन-लखीसराय रोड किउल से जमुई को जोड़ता है आधा छूटा हुआ है।
- ✓ पिपरिया प्रखण्ड से लखीसराय जोड़ने वाली सड़क कुछ दूरी तक अभी भी कच्ची है जिसे बनाया जाए।

- श्री श्रीनारायण यादव, स०वि०स०, साहेबपुर कमाल द्वारा उठाये गए प्रमुख बिंदु- श्री श्रीनारायण यादव, स०वि०स०, साहेबपुर कमाल द्वारा मा० मुख्यमंत्री का अभिनन्दन किया गया तथा निम्न समस्याएं बतायी गयी-

- ✓ हमारे क्षेत्र में पी०डब्ल्यू०डी० की एक भी सड़क नहीं है तथा 11 सड़कों फिजिबिल्टी रिपोर्ट दे दी गई है परंतु उसकी स्वीकृति एवं काम अभी तक शुरू नहीं हुआ।  
सचिव, पथ निर्माण विभाग को इसे देखने का निदेश दिया गया।
- ✓ दियारा - सादीपुर मे स्वास्थ्य केंद्र खुले।

- श्री मेवालाल चौधरी, स०वि०स०, तारापुर द्वारा उठाये गए प्रमुख बिंदु- श्री मेवालाल चौधरी, स०वि०स०, तारापुर द्वारा मा० मुख्यमंत्री का अभिनन्दन किया गया तथा निम्न समस्याएं बतायी गयी-

- ✓ बरूआ डैम मेजर इरीगेशन सोर्स है जिसमें काफी सिल्ट जमा है, उड़ाही कराया जाए।
- ✓ सिनुआरी डैम भूमि विवाद के कारण इसका निर्माण लंबित है। इसमे वन विभाग के जमीन का मसला है। कृपया समाधान कराया जाये।
- ✓ क्षेत्र में स्पोर्ट्स स्कूल/इंस्टीच्यूट खोला जाये।
- ✓ अनुमंडल रेफरल अस्पताल में ब्लड बैंक की व्यवस्था हो।
- ✓ तारापुर माध्यमिक विद्यालय के चहारदीवारी का निर्माण हो ताकि असामाजिक तत्वों का प्रवेश विद्यालयों में न हो सके।
- ✓ असरगंज स्वास्थ्य केंद्र में एएनएम उपलब्ध कराया जाये।
- ✓ खड़गपुर महुआ का अवैध बिक्री रोकने के लिए थाना को सख्त निर्देश दिया जाये।
- ✓ क्षेत्र में शवदाह गृह का निर्माण किया जाये।  
मुख्यमंत्री ने प्रधान सचिव, लोक स्वास्थ्य अभियंत्रण विभाग को निदेश दिया कि सभी जिलों में सर्वे करा लिया जाये कि कहाँ-कहाँ शवदाहगृह की आवश्यकता है एवं प्रस्ताव लाया जाये।

- श्रीमती पूनम देवी यादव, स०वि०स०, खगड़िया द्वारा उठाये गए प्रमुख बिंदु- पूनम देवी यादव स०वि०स० खगड़िया द्वारा मा० मुख्यमंत्री को बधाई दी और पूर्ण शराबबंदी की सराहना की।


- ✓ खगड़िया शहर के बाढ से सुरक्षा हेतु नदी के बाँध को पूर्ण कराया जाय। भूमि के मुआवजा का मामला फंसा है इसे हल कर करवाया जाये।
- ✓ अवध बिहारी संस्कृत विश्वविद्यालय की भवनों की जीर्णोद्धार कराया जाय।
- ✓ सदर अस्पताल में चिकित्सक तथा कर्मियों की उपलब्धता सुनिश्चित की जाय।
- ✓ सदर अस्पताल में ट्रामा सेंटर की व्यवस्था की जाये।
- ✓ दियारा क्षेत्र के दक्षिणी मथार पंचायत को मुख्यालय से जोड़ा जाय।

- ✓ खगड़िया से सरकारी एम्बुलेंस पीएमसीएच, पटना के लिए रवाना होती है परन्तु चालक मरीज को निजी अस्पतालों में पहुँचा देते हैं। इस समस्या का समाधान हो।
  - ✓ खगड़िया शहर 1967 में पाईपलाईन बिछाया गया था जो ध्वस्त हो चुकी है। अभी दूषित पेयजल आपूर्ति हो रही है। इसको ठीक करवाया जाये।
  - ✓ मेरे अनुशंसा के उपरान्त स्वीकृत-रसूख पंचायत में घरारी, भदास पंचायत में बडहरा, बलहा पंचायत में मध्य विद्यालय उत्तरी मगध से सबलपुर में पुल पुलिया अधूरा ही संवेदक द्वारा छोड़ दिया गया है। पूर्ण कराया जाय।
  - ✓ कृषि हेतु दियारा में किसानों को पर्याप्त बिजली उपलब्ध करायी जाये।
  - ✓ नलकूप ठीक कराया जाये।
  - ✓ गंगा के कटाव से दियारा क्षेत्र के एक हजार हैक्टेयर भूमि गंगा में विलिन हो गई है। कटाव को रोकने के लिए स्पर का निर्माण किया जाय।
  - ✓ महादलित को बसावट हेतु तीन डिस्मिल जमीन ऐसे स्थान पर उपलब्ध कराई गई जहाँ वे बसना उचित नहीं समझे। वर्तमान में वे सब बांध पर अस्थाई रूप से निवासित हैं, उन्हें उचित स्थान पर बसाया जाय।
- श्री संजय प्रसाद, स०वि०प० द्वारा उठाये गए प्रमुख बिंदु— श्री संजय जी पार्षद द्वारा मा० मुख्यमंत्री का अभिनन्दन किया गया तथा निम्न समस्याएं बतायी गयी—
    - ✓ मुंगेर, बरियारपुर एवं घोरघट ओवरब्रिज का काम पूर्ण करवाया जाये।
    - ✓ लखीसराय-बड़हिया-पिपरिया-साम्हो(बलिया) पथ निर्माण किया जाय।
    - ✓ रामपुर-श्रृंगी ऋषि पीडब्ल्यूडी पथ की मरम्मत कराई जाये। सचिव, ग्रामीण कार्य विभाग इसे प्राथमिकता पर देखे।
    - ✓ लखीसराय से चानन सड़क में 8 किलो मीटर और निर्माण हो जाने से आवागमन में सुविधा होगी।
    - ✓ लखीसराय-न्यू बाईपास-मोरमा-सरारी सड़क का निर्माण होने से शेखपुरा जाने का एक और विकल्प हो जायेगा।
    - ✓ अपर किउल परियोजना के गढ़ी जलाशय में स्थानीय स्तर पर उपलब्ध पत्थरों को लगाया जा रहा है। कार्य की गुणवत्ता ठीक नहीं है।
    - ✓ चकाई अस्पताल में महिला डॉक्टर की सेवा उपलब्ध कराई जाय।
    - ✓ बरनार जलाशय योजना पूर्ण करायी जाये।
    - ✓ जमुई में 1352 गांवों में से मात्र 347 गांव में ही विद्युतीकरण हुआ है। तेजी से विद्युतीकरण करवाया जाये। विद्युत उपकेन्द्र बरहत अपूर्ण। कई उपकेन्द्रों के लिये भूमि नहीं मिल पा रही है।
- जिला पदाधिकारी, लखीसराय को प्राथमिकता पर जमीन उपलब्ध कराने का निदेश दिया गया।
- ✓ चकाई-सोनो प्रखण्डों के दर्जनों भर गाँवों में 6 माह से अनेक ट्रांसफॉर्मर जले हैं।

- श्रीमती सावित्री देवी, माननीया स०वि०स०, चकाई द्वारा उठाये गए प्रमुख बिंदु— श्रीमती सावित्री देवी, स०वि०स० चकाई, द्वारा मा० मुख्यमंत्री के साथ—साथ सभी उपस्थित जन प्रतिनिधियों तथा पदाधिकारियों का अभिनन्दन किया गया तथा निम्न समस्याएं बतायी गयी—
- जमुई जिलान्तर्गत चकाई एवं सोनो प्रखण्ड क्षेत्र के दर्जनों गाँव — चकाई प्रखण्ड के तीनुचुआँ, तिलैया, गदरजोर, बधवा आदि एवं सोनो प्रखण्ड के चरैया, धमनी, भलसुम्भीया गठवारा, पौकड़ी आदि के जले हुए ट्रांसफॉर्मर को बदला जाय।
- चकाई में पेय जल संकट का समाधान करें।
- चकाई रेफरल अस्पताल को 100 बेड वाले अस्पताल के रूप में विकसित किया जाय।
- चकाई रेफरल अस्पताल तथा सोनो प्राथमिक अस्पताल में महिला चिकित्सक पदस्थापित किया जाये।
- पिछड़ा तथा अति पिछड़ा आवासीय विद्यालय खोला जाय।
- बीड़ी मजदूरों को आवासीय एवं चिकित्सीय सुविधाएं उपलब्ध करायी जाय।
- चकाई एवं सोनो में एक—एक अल्पसंख्यक उच्चतर माध्यमिक विद्यालय खोला जाय।
- अनुसूचित जाति के विकास के लिए माडा योजना शुरू की जाय।
- वर्ष 2011 से प्रधानमंत्री ग्राम सड़क योजना, लघु सिंचाई द्वारा प्रायोजित योजना एवं अन्य कल्याणकारी सरकारी योजनाओं में भारी लूट की जाँच की जाये।
- सभी उच्च माध्यमिक विद्यालयों में कम्प्यूटर की पढ़ाई शुरू की जाये।
- जमुई जिला में मुख्यमंत्री ग्रामीण सम्पर्क पथ योजना को चालू की जाये।
- चकाई विधान सभा क्षेत्र के अन्तर्गत प्रखंड चकाई एवं सोनो में 5—5 अल्पसंख्यक उच्च विद्यालय खोला जाये।
- कृषि विभाग द्वारा पूर्ण में संचालित सभी योजनाओं को चालू कराया जाये।
- अनुसूचित जाति आवासीय विद्यालय खोला जाये।
- चकाई रेफरल अस्पताल में चिकित्सकों एवं कर्मियों के लिये आवास सुविधा उपलब्ध करायी जाये।
- चकाई में प्रखंड एवं अंचल कार्यालयों को मॉडल के रूप में विकसित किया जाये।
- चकाई में केन्द्रीय विद्यालय एवं नवोदय विद्यालय के तर्ज पर प्रतिष्ठित विद्यालय की स्थापना की जाये।
- सिंचाई प्रमंडल कटहरा टॉड़ शिविर वटिया एवं सिंचाई प्रमंडल सोनो को पुर्नस्थापना कर बरनार जलाशय योजना को शीघ्र पूर्ण किया जाये।

माननीय मुख्य मंत्री ने ऐसे सभी मामले जिसमे विभिन्न पंचायत/राजस्व हलका का नियंत्रण अलग—अलग अंचल, प्रखंड एवं थानों के क्षेत्रों में अवस्थित है अथवा इससे प्रशासनिक कार्यों में विसंगतियाँ पैदा हो रही हो की समीक्षा प्रमंडलीय आयुक्त को करने का निदेश दिया एवं आवश्यक संशोधन हेतु विधिवत् प्रस्ताव मुख्यालय को भेजने का निदेश दिया।


अंत में माननीय मुख्यमंत्री ने जनप्रतिनिधियों की बैठक को उपयोगी बताया। माननीय मुख्य मंत्री ने जन प्रतिनिधियों को आश्वस्त किया कि उनके द्वारा उठाये गये बिन्दुओं पर उचित कार्रवाई की जायेगी तथा सभी को धन्यवाद दिया। तदोपरांत बैठक की कार्यवाही समाप्त हुई।

  
(ब्रजेश मेहरात्रो) 30/6/16

प्रधान सचिव,  
मंत्रिमंडल सचिवालय विभाग

बिहार सरकार  
मंत्रिमंडल सचिवालय विभाग


ज्ञापांक-3/सी0 एस0 एम0/विविध-20/2016 367 दिनांक-04/7/16  
प्रतिलिपि-प्रमंडलीय आयुक्त, मुंगेर प्रमंडल, मुंगेर / पुलिस महानिरीक्षक, मुंगेर प्रमंडल, मुंगेर / पुलिस उपमहानिरीक्षक, मुंगेर प्रमंडल, मुंगेर / जिला पदाधिकारी, मुंगेर, बेगूसराय, जमुई, खगड़िया, लखीसराय एवं शेखपुरा / पुलिस अधीक्षक, मुंगेर, बेगूसराय, जमुई, खगड़िया, लखीसराय एवं शेखपुरा को सूचनार्थ एवं आवश्यक कार्यार्थ प्रेषित।



(डॉ० राजीव कुमार)


विशेष कार्य पदाधिकारी

ज्ञापांक-3/सी0 एस0 एम0/विविध-20/2016 367 दिनांक-04/7/16  
प्रतिलिपि-मुख्य सचिव, बिहार / पुलिस महानिदेशक, बिहार / विकास आयुक्त, बिहार के प्रधान आप्त सचिव को सूचनार्थ एवं आवश्यक कार्यार्थ प्रेषित।




विशेष कार्य पदाधिकारी

ज्ञापांक-3/सी0 एस0 एम0/विविध-20/2016 367 दिनांक-04/7/16  
प्रतिलिपि-सभी जिला के प्रभारी प्रधान सचिव / सचिव को सूचनार्थ एवं आवश्यक कार्यार्थ प्रेषित।



विशेष कार्य पदाधिकारी


ज्ञापांक-3/सी0 एस0 एम0/विविध-20/2016 367 दिनांक-04/7/16  
प्रतिलिपि- सभी माननीय मंत्रीगण/संबंधित जिलों के प्रभारी माननीय मंत्रीगण के आप्त सचिव को सूचनार्थ प्रेषित।



विशेष कार्य पदाधिकारी


ज्ञापांक-3/सी0 एस0 एम0/विविध-20/2016 ...367.....दिनांक-...04/7/16

प्रतिलिपि-प्रधान सचिव / सचिव, स्वास्थ्य विभाग / योजना एवं विकास विभाग / भवन निर्माण विभाग / सामान्य प्रशासन विभाग / निबंधन, उत्पाद एवं मद्य निषेध विभाग / लोक स्वास्थ्य अभियंत्रण विभाग / उर्जा विभाग / आपदा प्रबंधन विभाग / शिक्षा विभाग / ग्रामीण विकास विभाग / श्रम संसाधन विभाग / लघु जल संसाधन विभाग / कृषि विभाग / नगर विकास एवं आवास विभाग / विज्ञान एवं प्रावैद्यिकी विभाग / सूचना एवं प्रावैद्यिकी विभाग / पथ निर्माण विभाग / ग्रामीण कार्य विभाग को सूचनार्थ एवं आवश्यक कार्यार्थ प्रेषित।

  
विशेष कार्य पदाधिकारी


ज्ञापांक-3/सी0 एस0 एम0/विविध-20/2016 ...367.....दिनांक-...04/7/16

प्रतिलिपि-सभी सम्बन्धित माननीय सांसदगण, माननीय विधायकगण एवं माननीय विधान पार्षदगण को सूचनार्थ एवं आवश्यक कार्यार्थ प्रेषित।

  
विशेष कार्य पदाधिकारी


ज्ञापांक-3/सी0 एस0 एम0/विविध-20/2016 ...367.....दिनांक-...04/7/16

प्रतिलिपि-मुख्य मंत्री, बिहार के सचिव (श्री अतीश चन्द्रा/श्री चंचल कुमार) को सूचनार्थ एवं आवश्यक कार्यार्थ प्रेषित।

  
विशेष कार्य पदाधिकारी

ज्ञापांक-3/सी0 एस0 एम0/विविध-20/2016 ...367.....दिनांक-...04/7/16

प्रतिलिपि-आई0 टी0 मैनेजर, मंत्रिमंडल सचिवालय विभाग, बिहार को विभागीय वेबसाईट पर अपलोड करने हेतु प्रेषित।

  
विशेष कार्य पदाधिकारी